

अहमदनगर- बीड- परळी वैजनाथ या नवीन ब्रॉडगेज रेल्वे प्रकल्पाच्या खाजगी जमीन भूसंपादनाबाबतच्या कामांचे संनियंत्रण करण्यासाठी समिती गठित करणे.

महाराष्ट्र शासन  
महसूल व वन विभाग  
शासन निर्णय क्रमांक:- बैठक -२०१५/प्र.क्र.६९/अ-१,  
मंत्रालय, मुंबई-४०००३२,  
दिनांक:- १६ .१०.२०१५.

**प्रस्तावना :-**

मा.पंतप्रधान , भारत सरकार यांच्या “प्रगती” या पोर्टलमध्ये अहमदनगर - बीड-परळी वैजनाथ या नवीन ब्रॉडगेज रेल्वे प्रकल्पाचा विषय समाविष्ट आहे. मा.पंतप्रधान महोदयांकडून दर महिन्याच्या चौथ्या बुधवारी “प्रगती” या पोर्टलमध्ये समाविष्ट असलेल्या विषयाबाबत व्हिडीओ कॉन्फरन्सिंग द्वारे आढावा घेण्यात येतो. सदर प्रकल्पासाठी लागणाऱ्या जमीन संपादनाबाबतची प्रगती समाधानकारक नसल्याचे सदर आढावा बैठकीमध्ये निदर्शनास आले आहे.

स्थानिक पातळीवरील प्रश्नावर निर्णय तातडीने घेण्याबाबत जिल्हाधिकारी, अहमदनगर व बीड यांचे अध्यक्षतेखाली समन्वय समिती गठित करण्याचे शासनाच्या विचाराधीन होते. तरी याबाबत शासनाने सर्वंकष विचार करून अहमदनगर - बीड-परळी वैजनाथ या नवीन ब्रॉडगेज रेल्वे प्रकल्पास लागणाऱ्या खाजगी जमिनीच्या भूसंपादनाचे कामाबाबत समन्वय साधून भूसंपादन जलद गतीने पूर्ण करून घेण्यासाठी समन्वय समिती गठित करण्याचा निर्णय घेण्यात आलेला आहे.

**शासन निर्णय :-**

अहमदनगर - बीड-परळी वैजनाथ या नवीन ब्रॉडगेज रेल्वे प्रकल्पासाठी लागणाऱ्या उर्वरित ३१८ हेक्टर इतक्या जमिनीच्या भूसंपादनाचे काम शिल्लक असून ते पूर्ण करण्याचे उद्दिष्ट डिसेंबर २०१५ पर्यंत आहे. सदर रेल्वे प्रकल्पाच्या भूसंपादनाचे काम विहित कालावधीमध्ये पूर्ण करण्यासाठी स्थानिक पातळीवरील बाबींचे संनियंत्रण करून तातडीने निर्णय घेण्यासाठी जिल्हाधिकारी, अहमदनगर व बीड यांच्या अध्यक्षतेखाली त्यांचे कार्यक्षेत्रातील भूसंपादनाच्या अनुषंगाने पुढील प्रमाणे समन्वय समिती गठित करण्यात येत आहे :-

अ.क्र.	पदनाम	
१	२	३
१	जिल्हाधिकारी , अहमदनगर/बीड	अध्यक्ष
२	उप मुख्य अभियंता , (बांधकामे), रेल्वे,अहमदनगर/बीड	सदस्य
३	विशेष भूंपादन अधिकारी, अहमदनगर/बीड	सदस्य सचिव

### समितीची कार्यकक्षा :-

१) अहमदनगर-बीड-परळी वैजनाथ या नवीन ब्रॉडगेज रेल्वे प्रकल्पासाठी लागणाऱ्या उर्वरित ३१८ हेक्टर इतक्या जमिनीचे भूसंपादन करण्याचे काम शिल्लक आहे. सदर भूसंपादनाचे काम तातडीने पूर्ण करण्यासाठी कालबद्ध कार्यक्रम तयार करून त्वरेने कार्यवाही करणे .

२) सदर भूसंपादनाची कार्यवाही डिसेंबर २०१५ पर्यंत पूर्ण करणे.

३) भूसंपादन कार्यवाही विहीत कालावधीत पूर्ण करण्यासाठी आवश्यक त्या उपाययोजना आखणे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक क्र. २०१५१०१६१५४४२५२९१९ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने

( सु.कि.गावडे )

उप सचिव , महाराष्ट्र शासन

प्रति,

१. मा.मुख्य सचिव , महाराष्ट्र राज्य, मंत्रालय, मुंबई-३२
२. अपर मुख्य सचिव (परिवहन), गृह विभाग, मंत्रालय, मुंबई-३२.
३. सचिव (वने), महसूल व वन विभाग, मंत्रालय, मुंबई-३२.
४. विभागीय आयुक्त, नाशिक/औरंगाबाद.
५. जिल्हाधिकारी , अहमदनगर/बीड
६. विशेष कार्य अधिकारी, रेल्वे कक्ष, गृह विभाग, मंत्रालय, मुंबई-३२.
७. उप सचिव (भूसंपादन), महसूल व वन विभाग, मंत्रालय, मुंबई-३२.
८. उप मुख्य अभियंता , (बांधकामे), रेल्वे, अहमदनगर/बीड
९. विशेष भूसंपादन अधिकारी, अहमदनगर/बीड
१०. निवड नस्ती अ-१ महसूल व वन विभाग, मंत्रालय, मुंबई-३२.